

20-11-2017

ఉదయము సురళ

ఓంశాంతి

హాస్నాదా

సుఖసనము

**“మధురమైన పిల్లలారా - మీరు శ్రీమతముననుసరించి, మనసును-బుద్ధిని భ్రమింపజేయడం సమాప్తము చేయండి. ఒక్క తండ్రితోనే సర్వసంబంధాలు జోడించి వారితో బుద్ధి యోగాన్ని లగ్నము చేస్తే సర్వబంధనాలు సమాప్తమైపోతాయి.”**

**ప్రశ్న:-** కల్పములో మరెప్పుడూ జరగని ఏ పురుషార్థాన్ని తండ్రి మీతో సంగమ యుగములో చేయిస్తారు?

**సమా:-** బుద్ధి యోగాన్ని బంధనాల నుండి తొలగించి సంబంధాలతో జోడించే పురుషార్థము తండ్రి ఇప్పుడు మీతో చేయిస్తారు. ఈ సమయంలో మిమ్ములను ఒకవైపు బంధనాలు, మరొకవైపు సంబంధాలు లాగుతాయి. ఈ యుద్ధము జరుగుతూ ఉంటుంది. ఆసురీ బంధనాల నుండి ఈశ్వరీయ సంబంధములోనికి వచ్చే సమయము ఇదే. ఎందుకంటే ఈశ్వరుని యదార్థముగా మీరు ఇప్పుడు మాత్రమే తెలుసుకుంటారు. ఈశ్వరుడు సర్వవ్యాపి అన్నందున సంబంధాన్ని జోడించేందుకు బదులు తెగిపోతుంది. బుద్ధి విపరీతమైపోతుంది. అందుకే యదార్థ పరిచయము లభించినప్పుడు సంబంధములోకి వచ్చే పురుషార్థము చేయండి.

**పాట:- ఓ మనసా! ధైర్యము వహించు (ఓపిక పట్టు, శాంతి వహించు),..... (భీరజే ధర్ మనువా,.....)**

**ఓంశాంతి.** మనుష్యమాత్రుల మనస్సు, బుద్ధి అనగా ఆత్మలో ఉండే మనస్సు, బుద్ధి అనేక రకాల భ్రమలలో తిరుగుతూ ఉంటుంది. ఇచ్చట పిల్లలైన మీరు అనేక విధాలుగా తిరగడం నుండి మక్తమయ్యే పురుషార్థము చేస్తున్నారు. నా మనస్సు అనేక వైపుల తిరుగుతూ ఉందని ఆత్మ అంటుంది. ఇప్పుడు తండ్రి చెప్తున్నారు - ఇప్పుడు మీరిక తిరగనవసరము లేదు. అర్థకల్పము మీ మనసు-బుద్ధి అనేక వైపుల తిరుగుతూ తిరుగుతూ కలత చెంది ఉన్నాయి. ఇప్పుడు శ్రీమతముననుసరించి మనసు-బుద్ధిని భ్రమించుట నుండి ఆపేయండి. ఒకేవైపు బుద్ధియోగాన్ని లగ్నము చేయండి. దేహాభిమానములో ఎంతగానో తిరిగారు. అనేక విధాల బంధు-మిత్రులు మొదలైన వారి బంధనముంటుంది. తండ్రి చెప్తున్నారు - వారందరినీ (బంధనాలను) ఇప్పుడు వదిలేయండి. ఒక్కరితోనే సంబంధాన్ని జోడించండి. మా మనస్సు చాలా భ్రమిస్తూ ఉంటుంది. ఒక్కరితోనే సంబంధాన్ని జోడించలేకున్నాము, ఇటువంటి మధురాతి మధురమైన అనంతమైన సుఖమునిచ్చే తండ్రితో యోగమును పక్కాగా ఉంచుకోవాలని, బుద్ధి ఎచ్చటా తిరగరాదని, మేము కూడా కోరుకుంటున్నామని పిల్లలంటారు. తండ్రి చెప్తున్నారు - అర్థ కల్పము నుండి ఆసురీ మతమును అనుసరిస్తూ భ్రమిస్తూ - భ్రమిస్తూ మీరు కలత చెంది ఉన్నారు. ఇప్పుడిలా భ్రమించడం వదిలేయండి. నేను ఆత్మనని మర్చిపోవడం వలన నేను దేహమని భావిస్తారు. అందువలన దేహాలతో సంబంధము ఏర్పడుతుంది. అలాగని వాటిని తెంచేయడని బాబా చెప్పురు. కాని మీరు వృత్తులోకపు బంధనాలలో ఉంటున్నా ఈశ్వరీయ సంబంధాన్ని స్మృతి చేయమంటారు. ఇది బంధనము, అది సంబంధము. దుఃఖమిచ్చేవి బంధనాలు. సంబంధము సుఖమునిస్తుంది. బంధనము వేరు, సంబంధము వేరు. బంధనము అను పదము పాత ప్రపంచముతో, సంబంధము అను పదము నూతన ప్రపంచముతో కలుస్తుంది. ఇప్పుడు మీరు నూతన ప్రపంచానికి అధికారులుగా అయ్యేవారు కావున నూతన ప్రపంచముతో సంబంధాన్ని జోడించండి. ఈ బంధనములో ఉంటూ సంబంధము కొరకు పురుషార్థము చేయాలి. సంబంధము ఎవరితో ఉంచాలి? మన్మథాభవ - మధ్యాజీభవ అని అంటూ బేహద్ తండ్రితో బేహద్ సుఖ వారసత్వముతో సంబంధముంచడని చెప్పేవారెవ్వరూ లేరు. ఆ సంబంధాన్ని తండ్రి మాత్రమే జోడింపజేస్తారు. మీరు బంధనములో ఉన్నప్పుడు మీచే పురుషార్థము చేయించే మనుష్యులు ఇంకెవ్వరూ లేరు. ఒక్క తండ్రి మాత్రమే బంధనాల నుండి విడిపించి సంబంధములోకి తీసుకెళ్తారు. ఈ మాయావి రాజ్యములో బంధనాలున్నాయి. రామరాజ్యము లేక ఈశ్వరీయ రాజ్యములో సంబంధాలున్నాయి. దానిని ఈశ్వరీయ రాజ్యమని, దానిని ఆసురీ రాజ్యమని అంటారు. ఎందుకంటే సత్యముగాన్ని ఈశ్వరుడు స్థాపన చేస్తారు. అందులో ఉన్నత పదవి పొందేందుకు పిల్లలైన మీతో పురుషార్థము

చేయిస్తూ ఉంటారు. ఇప్పుడు మీరు సంగమ యుగములో ఉన్నారు. కేవలం సంగమ యుగములో మాత్రమే సంబంధాల కొరకు పురుషార్థము జరుగుతుంది. ఇతర ఏ యుగాలలో ఈ పురుషార్థము జరగదు.

తండ్రి చెప్తున్నారు - నేను వచ్చి బంధనాల నుండి విడిపించి సంబంధముతో బుద్ధి యోగాన్ని జోడింపచేస్తాను. సత్యయుగములో నూతన సంబంధపు ప్రాల్భము. ఇప్పుడు చేసే పురుషార్థము ద్వారా లభిస్తుంది. సంబంధాల గురించే తెలియకపోతే పురుషార్థమెలా చేస్తారు? తప్పుకుండా ఒకవైపు సంబంధము లాగుతుంది, మరొకవైపు బంధనాలు లాగుతాయి. ఈ యుద్ధము జరిగేదే. సత్య, త్రేతా యుగాలలో బంధనాల మాటే ఉండదు. ద్వాపర కలియుగాలలో సంబంధాల మాటే ఉండదు. సంగమ యుగములో మాత్రమే సంబంధము మరియు బంధనాల పై గమనముంటుంది. ఇప్పుడు ఆసురీ బంధనాల నుండి ఈశ్వరీయ సంబంధములోకి వెళ్తున్నామని మీకు తెలుసు. ఈ సంగమ యుగమే పురుషార్థము చేసే యుగము. మీకు మాత్రమే బంధనాలు మరియు సంబంధాల గురించి తెలుసు. ఆసురీ సంబంధములోకి రావణుడు తీసుకొచ్చాడు. ఈశ్వరుడు మళ్ళీ ఈశ్వరీయ సంబంధములోకి తీసుకొచ్చాడు. తండ్రి మీ బుద్ధి యోగాన్ని తనతో జోడింపచేస్తారు. దాని ద్వారా మీరు స్వర్గానికి యజమానులుగా అవుతారు. భక్తిలో మీరు ఏ పురుషార్థము చేస్తారో, అది అయ్యదార్థమైనది. యదార్థమైన పురుషార్థాన్ని పరమపిత పరమాత్మయే చేయిస్తారు. సర్వవ్యాపి జ్ఞానము ద్వారా పరమాత్మతో సంబంధము ఏర్పడజాలదు. ఇంకా ఎక్కువగా తెగిపోతుంది. ఇప్పుడు మీరు ఒక్క తండ్రితో బుద్ధియోగాన్ని జోడించారు. స్వర్గము, వైకుంఠ రాజ్యము కొరకు మీరు పురుషార్థము చేస్తున్నారు. శాస్త్రాలలో అయితే అర్జునుని పట్ల “భగవానువాచ” అని వ్రాసేశారు. కేవలం ఒకే అర్జునుడు ఉండదు. భగవంతుడు రాజయోగాన్ని చాలామందికి నేర్పించి ఉంటారు కదా. లేకుంటే స్వర్గ రాజధాని ఎలా స్థాపనౌతుంది? ప్రపంచములో మేము భవిష్య జన్మ జన్మాంతరాలకు పురుషార్థము చేస్తున్నామని చెప్పే మనుష్యులెవ్వరూ లేరు. ఈ పురుషార్థము కేవలం బ్రాహ్మణులైన మీరు మాత్రమే చేయగలరు. ద్రామానుసారము దైవీ రాజ్య స్థాపన తప్పుకుండా జరుగుతుందని మీకు నిశ్చయముంది. మనము కోరుకోకపోయినా తప్పుకుండా జరుగుతుంది. స్థాపన జరగదు అనేది అసంభవము. ద్రామా తప్పుకుండా స్థాపన చేయిస్తుంది. ద్రామా కల్పక్రితము వలె మనతో తప్పుకుండా పురుషార్థము చేయిస్తుంది. అయితే శ్రీమతానుసారము నడుచుకోవాలి. ద్రామా అంటూ మీ మతమును అనుసరించరాదు. ద్రామానుసారము భారతదేశము స్వర్గముగా తప్పుక అవ్వాలని మీకు తెలుసు. అయినా ఉన్నత పదవి కొరకు శ్రీమతమును అనుసరించి పురుషార్థము చేయిస్తారు. టైమ్ కూడా తెలుపుతారు. ద్రామా అనుసారము తండ్రి వచ్చారు. వారంటున్నారు - ఈ సంగమ యుగము పురుషార్థము చేయవలసిన యుగము. పతితుల నుండి పావనంగా అవ్వాలి. ఈ సంగమ యుగానికి చాలా మహిమ ఉంది. అది కేవలం సాగరము, నదుల సంగమము. మీ సంగమము ఇప్పుడు మాత్రమే జరుగుతుంది. తండ్రి చెప్తున్నారు - నేను ఈ సంగమ యుగే యుగే వస్తాను. ప్రపంచమంతా తప్పుకుండా పతితంగా అవ్వాలి. మళ్ళీ పతితము నుండి పావన ప్రపంచంగా తప్పుకుండా తయారవ్వాలి. మనుష్యులందరూ వారి లెక్కాచారాలను చుక్తా చేసుకొని పావనమయ్యే తీరాలి. ఇది వినాశ(కయామత్) సమయము. పవిత్రము కాకుండా ఏ ప్రేయసి ఆత్మ కూడా ప్రియుడైన పరమపిత పరమాత్మతో కలిసి వెళ్లేదు. మిడుతలు ఎగురునప్పుడు వాటికొక నాయకురాలు (లీడర్) ఉంటుంది. దాని వెనుక గుంపు అంతా ఎగురుతుంది. ఇది కూడా అలాంటిదే. సుగంధ పుష్పాలుగా చేసేందుకు ప్రియుడు వచ్చారు. ఇప్పుడు మీరంతా పావనంగా అవుతారు. మళ్ళీ నేను వెళ్లునప్పుడు ప్రేయసులైన ఆత్మలందరూ గుంపు గుంపులుగా నా వెంట పరుగు తీస్తారు. ప్రేయసులైన మీరు మీ మీ శరీరాలను వదిలి ప్రియుడి వెనుక పరుగు తీస్తామని మీకు తెలుసు. భగవంతుడు ఒక్కరే. భక్తులు అనేకమంది ఉన్నారు. ఒకరు ఒకరిని ఒప్పుకొంటే మరొకరు ఇంకొకరిని అంగీకరిస్తారు. అసలు ప్రపంచమే తయారవ్వలేదని కొందరంటారు. ఎవరేమి చెప్తే దానినంతా నమ్ముతారు. తమ మతాన్ని లేక మనుష్య మతాన్ని భ్రమ అని అంటారు. తండ్రి వచ్చి అన్ని భ్రమల నుండి విడిపిస్తారు. ఈ ప్రపంచమే దుఃఖధామము. ఇప్పుడు సుఖధామములోకి వెళ్లేందుకు శ్రీమతము లభిస్తోంది. నిరాకారులైన తండ్రి మతము లభిస్తోంది. సాకార మనుష్యుల ద్వారా ఎప్పుడూ శ్రీమతము(శ్రేష్ఠ మతము) లభించజాలదు. రావణ రాజ్యములో ఆసురీ సంప్రదాయాన్ని శ్రేష్ఠంగా

చేసేందుకు పరమపిత పరమాత్మ తప్ప మరెవ్వరూ శ్రీమతమునివ్వలేరు. రోజురోజుకు మనుష్యులు ఇంకా అధికంగా భ్రష్టులైపోతున్నారు. వారందరిదీ అవనతమయ్యే కళ(దిగజారే కళ). మీదిప్పుడు ఉన్నతమయ్యే కళ. మీరు బ్రాహ్మణుల నుండి దేవతలుగా అవుతారు. తర్వాత మళ్ళీ అవనత కళ ప్రారంభమౌతుంది. దేవతల నుండి క్షత్రియులు, వైశ్యులు, శూద్రులుగా అవుతారు. ఇప్పుడు మీది ఉన్నతమయ్యే కళ. మీరు ఉన్నతమౌతే అందరూ ఉన్నతమౌతారు. అందరికీ మేలు జరుగుతుంది. అందరూ ముక్తిధామానికి వెళ్లిపోతారు. మీరు జీవన్ముక్తిలోకి వెళ్లిపోతారు. భారతదేశమెప్పుడూ ఖాళీ అవ్వదు. భారతదేశము స్వర్గముగా ఉన్నప్పుడు ఇతర ఖండమేదీ ఉండదు. ఇస్లామీయులు, బౌద్ధులు మొదలైనవారైతే తర్వాత వస్తారు. వారికి ముందు చంద్రవంశీయుల రాజ్యముండేది. వారికి ముందు సూర్య వంశీయులైన లక్ష్మీ నారాయణుల రాజ్యముండేది. ఏసుక్రీస్తు లేనప్పుడు బౌద్ధులుండేవారు. బౌద్ధులు లేనప్పుడు ఇస్లామ్ మతము వారుండేవారు. ఇస్లామ్ మతము లేనప్పుడు రామ రాజ్యముండేది. దానికి ముందు సూర్యవంశముండేది. ఇప్పుడు సూర్య వంశము, చంద్ర వంశము రెండూ లేవు. తండ్రి వచ్చి 3 ధర్మాలను స్థాపన చేస్తారు. మీరు బ్రహ్మ ముఖవంశావళి సత్యమైన బ్రాహ్మణులు. దేవతలుగా అయ్యేందుకు పురుషార్థము చేస్తున్నారు. శూద్రులు పురుషార్థము చేయరు. బ్రాహ్మణులకు మాత్రమే బ్రహ్మ ద్వారా శ్రీమతము లభిస్తుంది. దాని ద్వారా మీరు శ్రేష్ఠమైన దేవతలుగా అవుతారు. ఇక కొద్ది సమయము మాత్రమే మిగిలి ఉంది. వినాశము రానే వస్తుంది. పరిస్థితులు పాడైపోతూ ఉంటాయి. పాడైపోయేందుకు పెద్ద సమయము పట్టదు. ఒకరు బాంబు వేస్తే ఇతరులు కూడా బాంబులు వేయడంలో లగ్నమౌతారు. మీరు సూక్ష్మవతనము, మూలవతనము, వైకుంఠమును చూసి వస్తారు, సాక్షాత్కారమౌతుంది. కృష్ణపురి కూడా సాక్షాత్కారమౌతుంది. కాకుంటే అచ్చటికిప్పుడు వెళ్లేరు. శివబాబా తన వెంట తీసుకెళ్లినప్పుడు అచ్చటికి పోయే సమయము వస్తుంది. మిగిలినప్పుడు కేవలం సాక్షాత్కారాలు అవుతూ ఉంటాయి.

ఇప్పుడు ఈశ్వరుడైన నాతో మీ సంబంధము జోడించబడింది. మీ వీపు ఇప్పుడు రావణ రాజ్యము వైపు ఉంది. మీ ముఖము రామ రాజ్యము వైపు ఉంది. ఇప్పుడు మీరు బ్రాహ్మణ వర్ణములో ఉన్నారు. వర్ణాలు అవినాశి. ప్రజాపిత బ్రహ్మ పిల్లలైన బ్రాహ్మణులు తప్పకుండా కావాలి. బ్రాహ్మణులైన మీకు దాదా(తాత) నుండి వారసత్వము లభిస్తుంది. స్వర్గ స్థాపన చేయువారు, రాజయోగాన్ని నేర్పించేవారు శివబాబా. ఈ ఈశ్వరీయ వారసత్వము అర్థకల్పము నడుస్తుంది. మళ్ళీ ఆసురీ వారసత్వము లభిస్తుంది. ఉన్నతమయ్యే కళ 21 జన్మల తర్వాత పూర్తి అవుతుంది. మళ్ళీ ఆసురీ రాజ్యము ప్రారంభమౌతుంది. ఈ రావణుడే ఆసురుడు. పరమపిత పరమాత్మ బిందువు వలె ఉంటారని అంటారు. శివుని రూపమేమిటో ప్రపంచములోని వారికి తెలియదు. వారు పెద్ద లింగమని భావిస్తారు. తండ్రి చెప్తున్నారు - మీరెలా బిందు రూపమో, అలా నా రూపము కూడా బిందు సమానంగా ఉంది. మీరెలాగైతే ప్రకాశించే నక్షత్రాలో అలా నేను కూడా ప్రకాశించే నక్షత్రాన్ని నేను సదా పరంధామములో ఉంటాను. జనన-మరణాలలోకి రాను. మీరు జనన-మరణాలలోకి వస్తారు. నేను పతిత పావనుడనైనందున తప్పక పరంధామములో ఉండవలసి ఉంటుంది. ఇప్పుడు నేను మిమ్ములను పావనంగా చేస్తున్నాను. ఇది చాలా గొప్ప ప్రాప్తి. 21 జన్మలకు మీరు విశ్వానికి అధికారులుగా అవుతారు. కేవలం బుద్ధి యోగము ద్వారా పాత ప్రపంచాన్ని మర్చిపోవాల్సి ఉంటుంది. ఈ పుత్రుడు లేక ధనము అన్నీ ఈశ్వరుడే ఇచ్చాడని అంటారు. ఇప్పుడిదంతా సమాప్తమౌతుందని తండ్రి చెప్తున్నారు. ఈ ప్రపంచములో పనికి వచ్చేది ఏదీ లేదు. దీని పై మమకారాన్ని వదిలేయండి. భగవంతుడు మీ నుండి తీసుకొని ఏమి చేస్తారు? కేవలం మీరు మమకారాన్ని తొలగించుకోండి. ఇది(మీరిచ్చేది) చాలా కొద్దిగా మాత్రమే. అందుకు బదులుగా మీకు నేను స్వర్గ వారసత్వమునిస్తాను. తండ్రి క్రొత్త ఇంటిని నిర్మిస్తే, పాతదాని పై మమకారము వదలి క్రొత్తదాని పై జోడిస్తారు. ఈ పాత ప్రపంచము భస్మమయ్యే తీరుతుందని పిల్లలైన మీకు తెలుసు. ఇప్పుడు మనము నూతన ప్రపంచములోకి వెళ్లాలి. కావున మమకారాన్ని సమాప్తం చేసి క్రొత్తదానితో జోడించాలి. కలియుగము తర్వాత సత్యయుగము వస్తుంది. ఎలాగైతే రాత్రి తర్వాత పగలు, పగలు తర్వాత రాత్రి వస్తుందో ఇదీ అటువంటిదే. అయితే ఇది అనంతమైన రాత్రి మరియు పగలు విషయము. అర్థకల్పము జ్ఞాన ప్రాల్బంధముంటుంది. అర్థ

కల్పము భక్తి. ఎప్పుడైతే తమోప్రధానమై శిథిలావస్థకు చేరుకుంటుందో అప్పుడు నేను వస్తాను. ఇప్పుడు ఆ భక్తి కూడా వ్యభిచారమైపోయింది. నన్ను కణ కణములో, రాయి రప్పలో ఉన్నారని అంటారు. పూజించేందుకు రాక్షసు ఉంచుతారు. రాయినే శివుడని అంటారు. పూజించేందుకు రాతి విగ్రహాలను తయారుచేశారు. ఈ భక్తిమార్గపు సామాగ్రి చాలా ఉంది. జన్మ-జన్మాంతరాలుగా యజ్ఞము, తపము, తీర్థ యాత్రలు మొదలైనవి చేస్తూ శాస్త్రాలు చదువుతూ వచ్చారు. వీటన్నింటి ద్వారా మీరు నన్ను ప్రాప్తి చేసుకోలేరని తండ్రి చెప్తున్నారు. మీరే స్వయంగా - “ఓ పతితపావనా! రండి” అని అంటారు. పతితాత్మలైతే అక్కడకు వెళ్లేవు. బాబా చాలా బాగా అర్థం చేయిస్తారు. ఇప్పుడు కొంచెము ఓపిక పట్టండి. ధైర్యము వహించండి అనే పాట కూడా ఉంది. శ్రీమతముననుసరిస్తూ వెళ్తే మీ అన్ని దుఃఖాలు దూరమైపోతాయి. 21 జన్మలకు మీరు మళ్ళీ విశ్వానికి యజమానులుగా అవుతారు. ఒక్క పారలౌకిక తండ్రి మాత్రమే స్వర్గ వారసత్వమునిస్తారు. అచ్చట దుఃఖమునిచ్చే విషయమేదీ ఉండదు. మీరు 5 వేల సంవత్సరాల తర్వాత తండ్రి నుండి వారసత్వము తీసుకునేందుకు వచ్చారు. ఎవరైతే వచ్చి కొద్దిగా వింటారో, వారు కూడా స్వర్గములోకి వస్తారు. అయితే ఉన్నత పదవి పొందలేరు. ఎంతెంత మీరు యోగములో ఉంటారో, అంత పవిత్రంగా అవుతూ ఉంటారు, అంత ఉన్నత పదవి పొందుతారు. శివబాబా స్మృతిలో ఉండాలి. సృష్టి చక్రాన్ని తిప్పుతూ ఉండాలి. ఇతరులకు కూడా అర్థం చేయించాలి. దీని ద్వారా ఉన్నత పదవి లభిస్తుంది. తండ్రి చెప్తున్నారు - అజామికుని వంటి పావులు కూడా ఉద్ధరించబడ్డారు. మంచిది.

**మధురాశి మధురమైన ఆపురూపమైన పిల్లలకు మాత - పిత, బాప్ దాదాల ప్రేమస్మృతులు మరియు గుడ్ మార్నింగ్**

**ధారణ కొరకు ముఖ్యసారము :-**

**ఆత్మిక పిల్లలకు ఆత్మిక తండ్రినమస్తే.**

1. మృత్యులోకములోని బంధనాలలో ఉంటూ సుఖ సంబంధాన్ని స్మృతి చేయాలి. స్వయాన్ని ఆత్మగా భావిస్తూ మనస్సు-బుద్ధిని భ్రమించడం నుండి విడిపించాలి.
2. పాత ప్రపంచము సమాప్తమవుతున్నది. కనుక దీని పై మమకారాన్ని అంతం చేయాలి. అన్ని భ్రమల నుండి బుద్ధి యోగాన్ని తొలగించేందుకు శ్రీమతమును అనుసరించాలి.

**పరదానము:- “ దుఃఖము కలిగించే అలలనుండి అతీతం(న్యారా)గా ఉంటూ ప్రభువు ప్రేమను అనుభవం చేసే ఖుషీ ఖజానాలతో సంపన్నభవ ”**

సంగమయుగంలో దుఃఖపుటలలు కలిగించే అనేక విషయాలు ఎదురవుతాయి. కాని మీలో ఆ దుఃఖపుటలలు దుఃఖమును కలిగించరాదు. ఉదాహరణానికి వేసవిలో వేడి ఉంటుంది కాని స్వయాన్ని రక్షించుకోవడం మీ చేతిలోనే ఉంది. కనుక దుఃఖము కలిగించే మాటలు వింటున్నా మీ మనసు పై వాటి ప్రభావము పడరాదు. ఎప్పుడైతే ఇలా దుఃఖపుటలల నుండి అతీతంగా(న్యారాగా) అవుతారో అప్పుడు ప్రభువుకు ప్రియంగా(ప్యారాగా) అవుతారు. ఎవరైతే ఈ విధంగా న్యారాగా, పరమాత్మకు ప్యారాగా ఉంటారో, వారే సంతోష ఖజానాలతో సంపన్నంగా ఉంటారు.

**స్లోగన్ :- “ ఎవరైతే మాయ బహు రూపాలను సులభంగా గుర్తిస్తారో,**

**వారే త్రికాలదర్శులు లేక త్రినేత్రులు. ”**